

uvaluuniin inungnin. Aulapkaiyi ihivgiuqniaqtait titiraqhimayait uvalu ihumaliugutigilugit nakuuyaaghaanik pidjutighaq haffumunga maligatigut aghaaqtaunikkut. Aulapkaiyi ihumaliuqlugit ikitut pidjutait ihumaliugutigilugit pidjuraa nakuuyaghaani pidjutighaq ilauyut angigutiqangitumik hulidjutit, akia nanminiaqqtup apighuutaa, uvalu ihumagiblugitlu Inuit Pitquhiitigut ilihimayait uvalu inuuqatigiiknikkut akhuurutigiyangit.

Aulagutinagu piyaghat, una aulapkaiyi tutqighilugu hapkununga apighuiyinin apighuqtaunahuaqtuni pilimaitut ayuqhautiqaqlugu uvaluuniin ihuidjaulaaqtunik quyaginaq aulahimaaqtuq ihuinaagut.

Aulapkaiyi ihumaliugumi pidjutauyuq ihuaqqat hapkununga maligatigut aghaaqtauniq, piyaghat titirqidjutaukpat hapkununga Nunavunmi Apighuiyunit. Piyaghat naunaitumik naunaiyaqhimayughat nanminiaqtigut pidjutauyuq apighuidjutighaq. Piyaghaq tuniyauyuq ilitugihimayunik uvaluuniin ihuinaaqtunut nanminigiyainik. Quyaginaq nanminiaqqtuq uuktuqtaaqtaa piyaghaq imaatun titirqibkailuni hapumiutmik.

Apiqhuiyunut Upautiyut

Aulagutaani apighuinikkut, apighuiyit atuqtaghanik maliktaghanik haffumunga atuqniq uvalu tutquqvighaanik hunat nanmingit tamaqtaililugit akiitigut atuqtughaq kinguliqmi apighuinikkut. . Una tadjakaffuk tamaqtailiniq pitquyauyuq piliuqtauyaaqtuq apighuiyimit uvaluuniin Apiqhuiyigalammin.

Apighuiyit tuhaalugit takuyauhimayut haffumanga aulapkaiyimin uvalu quyaginaq nanminiaqqtut uvalu ihumaliuqlutik pidjut nanminiaq maniliugutauyuq uvaluuniin tamayanik angigutiqangitumik hulidjutit uvaluuniin aghaaqtauyut piumayauyut maligaliqinin. Apighuiyuq ihumaliugumi piumayuuq aulapkaiyimin, nanminiaq aghaaqtauniaqtuq hapkununga Kavamatkunun Nunavunmi. Pingitpat, nanminiaq tuiqtauniaqtuq nanminiaqqtumun.

Piyaqtaunigit Aghaaqtauhimayut Nanmingit uvalu Atuqniit Maniit

Aghaaqtauhimayut nanmingit maniinait, tutquqtauniaqtut uvunga aghaaqtaunikkut tutquqvik maniknik.. Tamaita aalat aghaaqtauhimayut manngit, aulapkaiyip niugutigiyaaqtait uvalu tutquqlugu manik uvunga aghaaqtaunikkut maniknik tutquqvik. Ihuuqtunik pidjutit, aulapkaiyi piyaaqtuq ahiguqtiqlugu nanminiaq niuvgutighaq, tunilugit aghaaqnikkut maniliuqniq, uvaluuniin, aalagayuni pidjutini, aulapkaiyi ahiguqtiqtaaqtaa nanminiaq pihimaniaqtuq inuit ihumagiyainik. Uuktuutigilugu, ahiguqtiqniq iniaqtuq inungnit ihumagiyainik niuvgutigikpagu uvaluuniin tuniyaugumi pidjutauniaqtuq ihuigutiluni nunalaamun.

Maligaaq pipkaiyuq aghaaqhimayunik maniknik atuqtauyut: Ikayuutigilugit akiliqlugit hapkua Aghaaqtaunik Havakvik munagilugit aghaaqnikkut pidjutauyut; Taapkunungaapiaq ikayuutighait ayuqhaqtauyunun haffumunga angigutiqangitunik hiludjutinik; Ikayuqlugit ayuqhaqtauyut ihuinaaqnikkut haffumuuna Ayuqhaqtauyut Ikayuutikkut Mangit; uvalu Ikayuqlugit nunalaanun inuuhiqattiaqnikkut ikayuutit.

Ihuinaangitut pingahuuyut pidjutauyut

Aulapkaiyi aulagutikpat aghaaqtauyunik, apighuiyit pitquiniaqtut pittaililugit nanmingit ihumagiyayut inungnun kitut pidjutiqangitut ihuinaagutmik hulidjutimik uvlau maniliungitut.tahapkunanga. Piajutauyunun amigaitunut nanminiaqatunun, apighuiyit munagiyaghait ihinaangitut nanminii ihumagiyayut paqitigaluaqhutik maniliuqtunik uvaluuniin hunat tamayat pidjutauyut haffumunga ihuinaagutikkut hulidjutinik. Tahapkunani ihuinaagutini ilainaa nanminigup maniliugutauyut uvaluuniin tamayat ihuinaagutauyut hulidjutini aghaaqtauyaqqut. .

Kihimi, pittiaqnikkut tamayaitigut ihuitumik hulidjutinun, inuit ilihimagumik inmi nanminitik atuqtauyut ihuinaagutmik uvalu pihimangitkumik ihuaqtumik pittaliniqmik, apighuiyi qingniniaqtait munagidjutighainik pittailinikkut ihumagiyaukpat apighuiyinin.